

БЕЛАРУСКАЯ КРЫНІЦА

BIELARUSKAJA KRYNICA

Palityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŭsty wydawańnia pakrywajuc składki.
Składka u hod 4 zal., na paŭhoda — 2 zal.,
na 3 miesiacy — 1 zal.

Dziŭnaja adnabokaść

(Na bieražkoch pastyrskaha listu katalickich biskupaŭ Polšy).

U kancy žniŭnia sioleta ŭ Čenstachowie adbyŭsia plenarny synod katalickich biskupaŭ Polšy. Biskupy na hetym synodzie, aprača roznych pastanowaŭ, ab jakich dawiedajemsia tolki paśla začwierdžańnia ich u Rymie, wydali supolny pastyrski list da ŭsich katalikoŭ u Polšy. List heny padpisali 52 biskupy, u liku jakich i biskupy ŭkrainskija.

Žmiest pastyrskaha listu nastupny. Pačynajecca jon, zaznačajučy ciažkija chwiliny chryścijanstwa ŭ Hišpanii z pryčyny rewalucyi tam. „Na zahad rasiejskaha Kramla — čytajem u liście — palacca światyni, a ŭ ich pamiatki, minuščy i mastactwa“.

Dalej list zaznačaе, što padobnaja niebiašpieka dla chryścijanstwa isnuje i ŭ Polšy, bo „rasiejski kamunizm“ nia dremie i tut, prawodzie ahitacyju, sieje ziarnio nienawiści relihijnej i hramadzkej, robič-ža heta asabliwa siarod moładzi.

List maje swajej hałoŭnaj metaj pahłybić i adradzić relihijnaje žyćcio ŭ Polšy, pastawić usio žyćcio na asnowy chryścijanskaj nawuki, pryčynicca da dabrabytu i ščasčia narodu, pašyrajučy hramadzkuju luboŭ i sprawiadliwaść, a tak-ža baroniačy ad wuzysku rabotnika i ramiešlenika. Chryścijanie pawinny ŭ hetym kirunku pracawać pamiatajučy, što toj-ža kamunizm, jaki sieje nienawiść da „kaścioła, wiery, narodu i dziaŭstwa“, ščasćie z saboj prynieści nia moža.

Na kancy heny pastyrski list zaznačaе, što kab asiahnuć hetyja wialikija mety, ničoha nie pamohuć karnyja zahady, a što adzinaj sapraŭdy pamocnaj u hetym siłaj moža być Chrystowaja Praŭda.

Woś-ža z pastyrskaha hena-ha listu kidajecca prosta ŭwočy jahonaja adnabokaść. Jasna, što kamunizm rujnuje chryścijanskiju etyku i wiewu i što katalickija biskupy pawinny pierasciarahać swaich wiernych prad niebiašpiekaj, jakaja dla ich z kamunizmu wypływaе. Ale nia možna-ž zabywacca i ab rodnym baćku kamunizmu ab kapitalizmie, ab jakim sumniwajemsia, kab jon u swaich adnosinach da chryścijanstwa dy byŭ lepšy ad swajho syna. I ŭ Hišpanii kamunizm wykarystawaе dla siabie toje, što dla jaho pryhatawaŭ kapitalizm. Niasťolki Kreml tam winawaty,

skolki miascowyja socyjalnyja warunki, stworanyja kapitalizmam. Tymčasam prociŭ kapitalizmu i ab jaho maralnaj niahodnaści ŭ pastyrskim liście nie spatykajem ani słowa. A hetkaja pastanoŭka sprawy biez patreby paćwierdžaе niasťolku tezu kamunizmu i marksyzmu ahułam, što chryścijanstwa jak takaje byccam zaŭsiody padtrymliwaje kapitalizm. Isnuje-ž celaja systema chryścijanskaj socyjalohii, asnuta na papieskich encyklikach, jakaja samym raščym sposabam admiažoŭwajecca ad kapitalizmu, hanić jaho i apošnim čačam z asabliwym naciskam prociŭstaŭlaje jamu chryścijanski korporacionizm. U liście-ž pastyrskim ab hetym nie spatykajem ničoha.

Dalej, u im uściaž uspaminajecca „narod“ jak-by ŭ Polšy byŭ jon tolki adzin i dataho polski. Tymčasam jość-ža kataliki i niepalaki, jak ukraincy, niemcy, biełarusy, litoŭcy.

Asabliwa kidajecca ŭ wočy ŭ hetym sensie adnabokaść u depešy, jakuju polskija biskupy wysłali biskupam hišpanskim wyražajučy im svoj spohadi paciašajučy ich u ichnym ciapierašnim niasťasćci. U depešy prosta haworycca, što polskija biskupy prypomnili ab biskupach hišpanskich, razwažaŭcy wažnyja sprawy ŭmacawańnia i raźwićcia... dasťolna: „rodzimej wiary polskiego ludu“. A chto-ž — pytajem — maje hetymi-ž sprawami zaniacca siarod «ludu» niapolskaha?

Pastyrski list 6.IX sioleta byŭ čytany z ambonaŭ pa ŭsich kaściołach Rečypaspalitaj, a znača, słuchali jaho i ŭsie kataliki biełarusy, dla jakich adnak zamiest u ich rodnaj, najlepš dla ich zrazumiełaj mowie, usiudy jon byŭ čytany wyklučna papolsku. Biskupy, u jakich dyecezijach znachodziacca biełarusy, jak u Wilenskaj i Pinskaj, i nia dumali ab pierakładzie hena-ha listu na rodnuju biełarusam biełaruskuju mowu.

Što heta ŭsio znača? Złaja wola? Nie. Biskupy — heta paważnyja ludzi, heta krasa i apora katalictwa i henaj ich adnabokaści, jakoj jany dapuściliŭsia ŭ swaim liście, dapuściliŭsia napeŭna ŭ dobraj wiery. Henaja prosta dziŭnaja adnabokaść zdaryłasia polskim biskupam zatym, što jany majuć na žyćcio staryja tradycyjnija, niazhodnyja z sučasnym žyć-

Hišpanskija padziei i nawuka z ich dla Bielarusau

Pad hetkim nazowam biełaruski katalicki časapis „Chryścijanskaja Dumka“ žmiaščaje ŭ apošnim numary cikawy artykul, u jakim, miž inšym, skazana nastupnaje:

„Uwieś świat siańnia hawora ab padziejach u Hišpanii. Poŭna ab jej wiestak u hazetach, a tak-ža poŭna ab jej usiudy roznych hutarak. I nia dziwa. Razharełasia tam wialikaja i hroznaja rewalucyja. Wajujuć tam siańnia miž saboj, pawodle ŭsich wajennych prawilaŭ, partyja ŭradawaja, kala jakoj zhrupawałasia lawica na čale z kamunistami i partyja prawaja paŭstančaja, fašystaŭskaja. Chatniaja heta wajna hišpanskaja niazwyčajna žorstkaja i dzikaja. Wyhladaе, što abiedźwie wajujučyja starony sterajucca pierahnać adna adnu ŭ dzikaści i žorstkaści. Dokazam hetaha moža służyć napryklad toje, što jak adna, tak i druhaja starana palonnych nia puskaje žywymi, ale zwyčajna marduje i zabiwaje...“

Paŭstaje tut pytańnie, što-ž za pryčyny hišpanskaj rewalucyi i jaje takoj žorstkaści? Pradusim natura ludzkaja ahułam, a hišpanskaja ŭ asobnaści. Ludzi nia mohuć žyć adnalkowym žyćciom, jany ŭsiciaž šukajuć niečaha nowaha i lepšaha Toje-ž i hišpancy. Ale jany — treba wiedać — ludzi bolš paŭdzionnyja, haračyja, lubiać wostruju i nawat krywawuju baračbu. Prykładam hetaj jak-by pryrodnaj hišpancam žorstkaści moža służyć krywawaja baračba z bykami, što jość narodnym hišpanskim teatram i što šyroka ŭ Hišpanii zachawałasia i siańnia.

Dalej, pryčynaj hišpanskaj rewalucyi i jaje žorstkaści jość nacyjanalny ŭcisk niedziaŭžaŭnych narodaŭ. U Hišpanii, jak wiadama, aprača hišpanskaj (kastylskaj) dziaŭžaŭnaj nacyi jość jašče niedziaŭžaŭnyja nacyi, jak kataloncy, baski i inš. Da hetych narodaŭ Hišpanija adnosiłasia niadobra, jana nie dawała im naležnych prawoaŭ, a nawat uciskala ich i kryŭdziła. Woś-ža ničoha dziŭnaha, što henyja pakryŭdžanyja na-

rody žjaŭlajucca duža dobrym mataryjalam rewalucyjnaha zabureńnia.

Pryčynaj hišpanskaj rewalucyi žjaŭlajecca tak-ža socyjalnaja tam niaroŭnaść. Heta znača, što ŭ Hišpanii wobak z bahaćciem panawała i strašnaja halita, što adny žyli ŭ roskašy, a druhija byli prosta žabrakami. Woś-ža nia dziwa, što henyja pakryŭdžanyja pačali sabie šukać sprawiadliwaści i pačali rabić heta tak, jak umiejuc.

Spryjała hišpanskaj rewalucyi i toje, — jak heta pryznajuć i sami kataliki, — što hišpanskaje katalickaje duchawienstwa zamala zajmalaŭsia hramadzkej pracaj i zanadta było addaliŭšysia ad narodu. U wyniku hetaha nastupiŭ hlyboki padzieł miž šyrokimi masami i duchawienstwam i henyja masy pry nahodzie pajšli sabie samapasam.

Urešcie kamunisty i ŭsiakija inšyja radykały, jakija imknucca da pierabudowy świeta pawodle swajej nawuki, taki padatny dla ich hrunt u Hišpanii wykarystali, prawodzičy tam šyrokiju i samuju raščuju ahitacyju.

Woś hałoŭnyja pryčyny hišpanskaj rewalucyi i jaje žorstkaści. Chto kaho pieramoža? Nia budziem zhadywać. Skažam tut tolki, što jakaja-by starana nie pieramahała, pieramoha heta ščasćia narodom Hišpanii jašče nie pryniasie. Pradusim uwieś kraj budzie strešenna žniščany.

...Z henych krywawych hišpanskich padziejaŭ wynikaе niemałaja i dla nas biełarusau nawuka. Woś jana: treba z usich sił staracca hadawać charakter, kab być sapraŭdnymi ludźmi...

Raźwiwać nam treba swaju biełaruskuju nacyjanalnuju kulturu i imknucca da sapraŭdnaj swabody, bo ad niawolnika možna čakać tolki žorstkaści. A ŭ wyniku — adna biada jak dla niawolnika, tak i dla taho, chto jaho niawolnikam zrabiŭ.

Treba wučyćca socyjalnaj sprawiadliwaści, prywykać i da jaje imknucca...

БЕЛАРУСЫ! Дамагайцеся для сваіх дзяцей школы ў роднай мове — надавайце школьнаму інспэктару дэкларацыі за беларускую школу.

Усе друкі — інструкцыі, як дамагацца беларускай школы, дэкларацыі і інш. вынісвайце на адрасу: Wilno, ul. Królewska 3—8 Школьны Сакратарыят.

ciom, pahlady, što ahułam u Polšy raspracawańnia roznych žyćciowych sučasnych prablemaŭ na padstawie chryścijanskaj nawuki i ich sapraŭdy chryścijanskaha aświatleńnia jašče nie nastupiła, što chryścijanstwa tut, hena wiečna świežaе i nowaje wino, trymajecca jašče ŭ starych miaškach i što polski katalicyzm, jak kaža K. Prušynski, padobny da hišpanskaha. Neo-katalicyzm u Polšy jašče tolki naradžajecca. Kali-ž idzieć ab chryścijan-

stwa na biełaruskich ziemiach, dyk jaho renesans moža nastupić tolki tady, kali pryjduć rodnyja pastyry, biskupy biełarusy, jak katalickija, tak i prawasłaŭnyja i kali jano staniecca ŭ nas biełaruskim. A pakul hetaha niam, pakul niam narmalnaha relihijnaha žyćcia ŭ našym narodzie, apiortaha na biełaruskaj asnowiedzi, patul narakańni na kamunizm i biazbožnaść naŭrad ci buduć mieć pazytyŭnyja wyniki ŭ шыроких масах biełaruskaha narodu.

Рэзалюцыя Прэзідыюму Беларускага Нацыянальнага Камітэту ў Вільні.

Прэзідыюм Беларускага Нацыянальнага Камітэту, на сваім паседжанні дня 6 верасня 1936 г. разгледзіўшы сучаснае народна-асветнае палажэнне Беларускага Народу ў граніцах Польскае дзяржавы, сьцьвярджае, што:

1. Пачаткавае навучанне беларускіх дзяцей у польскіх дзяржаўных школах, апрача 69 школаў, у якіх, паводле слоў Віленскага Школьнага Куратара „беларускі язык узяты пад увагу,“ адбываецца папольску;

бацькі і апякуны беларусы для сваіх дзяцей дамагаюцца пачаткавага навучання ў роднай мове, падпісваючы дэкларацыі за беларускую школу;

2. адзіная ў Краі Беларускай Філія дзяржаўнай гімназіі ім. Ю. Славацкага ў Вільні не здавальняе патрэбы Беларусаў у школьніцтве сярэднім;

3. у галіне зашкольнай асветы, якую праводзяць беларускія культурна-асветныя арганізацыі заўважаецца ўстрыманьне шырэчай асветнай працы;

беларускія народныя масы, кіруючыся чучьцём сваёй народнай асаблівасці, любоўю да роднай мовы й культуры, ахвотна горнуцца да самаадукацыі ў роднай мове — чытаюць беларускія кніжкі, газеты, журналы, а дзяцей вучаць пабеларуску хатнім спосабам.

Сьцьвярджаючы вышэйсказанае, Прэз. Бел. Нац. К-ту заклікае ўсё сьведамае беларускае грамадзянства і беларускія арганізацыі ўзмоцніць працу дзеля падняцця народнай асветы ўсімі законнымі спосабамі, пайменна:

1. Дзеля пачаткавага навучання дзяцей у школах у роднай мове падаваць школьным уладам дэкларацыі за беларускую школу;

2. у справе сярэдняга школьніцтва прадстаўляць адносным уладам Польскай дзяржавы патрэбы гэтага школьніцтва ў адпаведнай колькасці і размяшчэнні;

3. у галіне зашкольнай асветы наладзіць фаховую помачі кіраўніцтва ў самаадукацыі шырокіх бел. народных масаў.

У праводжанні гэтай акцыі падняцця народнай асветы, дзеля зьберажэння ад расцярушанасці інтэлектуальных сілаў, Прэзідыюм Бел. Нац. К-ту заклікае беларускія арганізацыі і агулам беларускую інтэлігенцыю да супольнай аб'яднанай працы.

Прэзідыюм Беларускага Нацыянальнага Камітэту

(—) *Інж. А. Клімовіч*

Старшыня

(—) *Інж. Л. Дубейкаўскі*

I-шы Віцэ-Старшыня

(—) *Др. Ст. Грынкевіч*

Скарбнік

(—) *Мір. М. Шкялёнак*

II-гі Віцэ-Старшыня

(—) *Я. Пазьняк*

Сакратар.

З БЕЛАРУСКАГА ЖЫЦЦЯ

Нарада Прэзід. Бел. Нац. К-ту. У нядзелю 6 г. м. адбылася нарада Прэзідыюму Беларускага Нацыянальнага Камітэту, на якой разважаны справы: 1) учасця ў Кангрэсе Нацыянальных Меншасцяў Эўропы і 2) справа народнай асветы Беларусаў у Польшчы.

У справе ўчасця ў Кангрэсе Беларусаў пастаноўлена ўчасце прыняць, а ў справе народнай асветы прынята адпаведная рэзалюцыя, якую друкуем у гэтым нумары.

Дэлегат Бел. Нац. К-ту на Кангрэс Нац. Меншасцяў з прычын ад яго незалежных асабіста ўчасця ў Кангрэсе прыняць ня змог і дзеля гэтага выслана Прэзідыюму Кангрэсу пісьменнае прывітаньне.

Вацкаўскі Камітэт пры Віленскай Беларускай Гімназіі. У нядзелю 13 г. м. адбыўся сход бацькоў вучняў Віленскай Беларускай Гімназіі, на якім зарганізаваўся школьны Вацкаўскі Камітэт. У прэзідыюм К-ту выбраны: С. Кароль — старшыня, а. Кульчыцкі і М. Косцёвіч — сябры.

„Беларускі Сялянскі Календар.“ Ужо друкуецца беларускі календар кніжкай. Заказы на календар прымае кнігарня „Пагоня“, Вільня, Завальная вул. № 1. Цана календара будзе танная.

„Наша Воля.“ Пастановай Акружнага Суду спынена двухтыднёвая газета „Наша Воля.“

„Калосьсе“ кн. 4 (8)—беларускага літаратурна-навуковага часопісу — ужо друкуецца і выйдзе на пачатку кастрычніка. Адрас: рэд. і адміністрацыя „Калосьсе“— Вільня, Завальная 1—2. Складка на „Калосьсе“ у год — 2 зл., на асобную кніжку — 50 гр.

„Мамчына горка“ — найнавейшая паэма Міхася Машары хутка выйдзе з друку. Выданьне часопісу „Калосьсе.“ Паэма абаснавана на народным фольклёры.

„Лёкай на гадзіну“ — новы сцэнічны твор пабеларуску нядаўна выйшаў з друку і прадаецца ў беларускіх кнігарнях. Гэта водзвіль у 1 дзеі. Перакладзены яго з расейскай мовы М. Ш. Цана 40 гр.

Набажэнства для беларусаў каталікоў у касцёле сьв. Мікалая ў Вільні пасля летняга перарыву пачалося 6 IX. Пачаў Кс. Ад Станкевіч. Будзе гэтыя набажэнствы адпраўляць і гаварыць казаньні так-жа і Кс. Я. Гэрмановіч, марыянін. Набажэнствы адбываюцца ў нядзелі і сьвяты а 10 гадзіне раніцай.

Z litouiskaha žyćcia

Dwuchsozny numer. Haz. „Viln. Žodis“ z dnia 1.IX adznačyla swój dwuchsozny numer. Z hetaj nahody redakcyja pamiaščila ūstupny artykuł, u jakim podčorkwaže znečeńnie swajho časapisu, trudnaści ū pracy i ideowy jaho charakter. Miž inšym čyta-jem tam:..

„Ušož dziela taho chacieła-siab paciešycca razam z čytačami, što cely rad hadoŭ wytrywała stamim my na stražy našaj idej, zhurtawanyja kala ich ścieha, na jakim wypisany demokratyzm, praŭdziwyja kličy hramadzkaj sprawiadliwaści i roŭnaści, budučy prakananyja, što tolki heta daroha wiaździe miž inšym i da swabody ahulna-narodnaj kultury, što tolki heta daroha wiaździe da sapraŭdnaha raźwićcia litouškaści, a litouški narod da lepšaj budučyni...“

Urešcie heny ūstupny jubilejny artykuł kančajecca hetak:

„...Sioleta ū našaj pracy spatkała nas, jak usle wiedajem, wielikaje niaščasćie: pamior našaha časapisu faktyčny zakładčyk, św. p. dr. D. Alsejka. Wilenskimi litoučam, asabliwa lewym, heta duža wielikaja strata, bo niaboščyk byŭ poŭny enerhii i pryhožych namieraŭ, a tak-ža achwoty służyć swajmu narodu, wiađučy jaho derohaj postupu i demokratyzmu!..“

„Patrebny biskup litowiec.“ Pad hetkim nazowam „Viln. Rytujus“ z dnia 4.IX siol. h. pamiaščaje cely artykuł, u jakim maluje nienarmalnae i cłažkoje pałažeńnie litoucaŭ u ich relihi-jnym žyćci jak daŭniej, tak i ciapier, kali ū Wilni na arcybiskupa prybyŭ R. Jaltžykoŭski.

„...Ciešylišia my, — čyta-jem u henym artykule — kali ū 1918 h. dačakalisia ū Wilni biskupa litouca, katory ūsim byŭ roŭny. Nažal, pašla niadoŭhich hadoŭ, uznoŭ wiar-nulisia staraja paradki i ūznoŭ Wil-nia astalasia biaz biskupa litouca, uznoŭ u wilenskej biskupskej kuryi nia byla wysluchana ani adna proś-ba litoucaŭ katalikoŭ...“

U kancy-ž henaha artykułu čyta-jem:

„... Pakul u Wilenskej archidy-ecezi nia budzie biskupa litouca, patul my, litoucy kataliki hetaha kraju, zaŭsiody budziem adčuwač, što my biez praŭdziwaha pastyra.“

Uračstaje adčynieńnie Litou-skaha Sojmu. Apoŭni Litouški Sojm byŭ raspuščany ū 1927 h. Ad taho času da siańnia ū Litwie sojmu nia bylo. Jaho abawiazki spaŭniaŭ urad i Dzieržaŭnaja Rada. Kali nia bylo sojmu, była žmieniena kanstytucyja, pawodle jakoj sioleta letam bylo wyb-rana 49 čalawiek, jak praŭdaŭnikoŭ dziaŭzawy.

Niamieččyna damahajecca kalonijau

Z hitlerauškaha žjezdu ū Norymberhu.

Apoŭni dñami adbyŭsia čarho-wy partyjny žjezd hitlerauškaj partyi. Žjezd adbywaŭsia ū Norymberhu. Na žjezd prybyło dziesiatki tysiač deleha-taŭ i arhanizawanych šturmawikoŭ. Narady žjezdu pačalisia z učasćciem kanclera Hitlera, niekatorych ministraŭ i praŭdaŭnikoŭ armii.

Žjezd Nacyjanał-Sacyjalistyčnej Partyi Niamieččyny (hitlerauškaja partyja) heta žjezd uładaroŭ sučasnej Niamieččyny i dziela hetaha naradami hitlerauškaha žjezdu cikawiacca nia tolki ū Niamieččynie, ale i zahranicaj.

Z naradaŭ u pieršych dñiach he-taha žjezdu dawiedwajemsia, što niamieckija nac.-sacyjalisty stawiaćsiabie na „starožysušwietnaha miru“. Kancler Hitler ū prawowie ab patrebie dalej-šaha zbrajeńnia Niamieččyny zaataka-waŭ SSER i patrebawaŭ ad Eŭropy kalonijau dla Niamieččyny.

Słowam, hitlerouškaja Niamieččyna naworačy ab sušwietnym miru ma-chaje žablaŭ u bok SSSR i trebuje sabie kalonijau — abšaraŭ dziela ka-lonizacyi i eksploatacyi.

дуць рабіць другія. Праца над беларускай школай гэта праца на доўгія гады і праца ўсяго беларускага народу.

— Так, — яму перарваў Максім, — але ты, Якуб, заглыбака пайшоў, мне ў гэтым часе ідзе аб тое, што для беларускай школы мы сяньня зрабіць можам? На мой розум, як ня маем беларускай школы, дык нам зрабіць трэба..

Наступіла доўгае маўчаньне. Максім стаў, Якуб сядзеў.

Максім Забелыскі гэта быў прываслаўны беларус у гадох тых самых, што і Якуб. Сам я ў Максіма была куды большая і драбнейшая, як у нашага Якуба. У Максіма адных дачок, як чачотак, было сямёра, а да таго яшчэ і чатырох сыноў. Сам Максім быў стройны мужчына, поўны ў твары, роўны ў плячах, грудзі яго выдаваліся наперад, а жывыя, ясныя вочы рабілі яго дужа мілым. Надта ён любіў гаспадарку і ў гэтым так усё ён паставіў, што ўсё аж блішчэла. Аб патрэбе беларускай школы ў іх вёсцы Максім меў найлепшае паняцце і найбольш гэтага ён стараўся. Усей вёсцы сваёй ён надаваў беларускі тон і паказваў усім, як дамагацца беларускай школы.

Максім далей павёў гутарку: — Як успомню я, што было ў нашай вёсцы з самага пачатку, дык мяне аж сьмех бярэ. Толькі гэта яны ў Сойме перапусьцілі языковыя за-

коны, дык мы ў сваёй вёсцы і ўзяліся за беларускую школу. Мы ўсё фармальна тады зрабілі і толькі чакалі беларускай школы. Аказалася, што і да сяньня чакаем.

— Заўтра ў школе будзе бацькаўскі сход — кажаў Якуб, — пойдзем і мы туды і там мы ўсю праўду скажам!

— А што мы там пачнём рабіць на гэтым сабраньні? — пытаўся ў Якуба Максім.

— Бацькаўскі камітэт выбіраць будучы, дэзор над школай паставяць, бяднейшых дзяцей будучы ў школе падкарміваць, кіраўнік загадае нам купляць падручнікі і г. д.

На гэтым у іх скончылася гутарка. Два прыяцелі, падаўшы адзін другому руку, разыйшліся. Якуб пайшоў да хаты веселейшым.

— Вось і вазьмі ты іх, гэтых палякоў, — думаў сабе Якуб, — так, дык яны і мяккія і далікатныя, а на пункце беларускай школы, дык яны нам не ўступаюць. Чалавек цягаецца з кута ў кут і ўзноў тут і нічога з гэтай цеганіны не выходзе. Пагаворыш з адным, пабядуеш з другім, а беларускай школы як ня было, так і няма. Ну, заўтра я ім дам на сабраньні! Яны мяне папоямаць! Але не, няхай Максім з імі гавора.

Як толькі Якуб пераступіў парог сваёй хаты, дык жонка яму і разжалілася.

— Каб ты ведаў, бацька, як толькі ты з хаты выйшаў, дык нашы дзеці і пайшлі хадзіць хадзі-ром паверх дзэраву! А пасля пачалі між сабой біцца. Тамаш як даў кулаком у нос Гіпаліту, дык той кроўю абліўся. На т Гэлька на-ша і то без цябе бацька, у хаце горшай зрабілася. Вось і сядзі дома і пільнуй толькі іх, бо інакш яны ўсё табе дагары нагамі перавернуць. Не, яны ўжо мне вельмі надакучылі гэтыя нашы дзеці. Та-кія яны нам нейкія праціўныя ста-ліся, убоістыя, хоць ты плач. Нічо-га ім і польскае школа не памагае.

— Ня ведаеш, — казаў бацька — ты, матка, толькі мне скажы, каторае з іх вычварэе, тады я абсаджу яго адразу. Ён мяне век помніць будзе! Вось і цяпер, ты толькі скажы мне, катораму даць, дык я не пагляджу на яго і адра-зу набоў так, што ён напавіцца.

Тымчасам вечарэла. Зьбіраліся ў хату дзеці. Тамаш найбольш вінаваты, па падвор'ейку туляўся, у хату ня ішоў, бо баяўся лазы ад бацькі. Таксама Пётра і Гіпаліт стаялі пад вакном і ня ішлі ў хату. Рэзвая Гэлька адна ўбегла ў хату і адразу ў матулькі на шыі завісла. Якуб паклікаў хлапцоў у хату і яшчэ раз пытаўся ў іх:

— Ну скажэце мне, дзеці, яшчэ раз, што там у вашай школе чуваць? Заўтра я іду туды на са-браньне, дык мне тое-сёе трэба ве-

В. Д—а.

ЗА РОДНУЮ ШКОЛУ!

(Працяг, гл. „Бел. Крыніцы“ № 37).

— Максім, я да цябе прыйшоў! пачаў Якуб. Туга і сум мне сэрца заядаюць, з табой я чуюся куды мацнейшым!

Максім ажывіўся, падняўся з месца, аправіўся і пад гэта Якубу гавора: — Якраз і я аб табе цяпер думаю, Якуб! Нам пагаварыць трэба аб беларускай у нас школе. Ну як, і не даб'ёмся мы яе ў гэтым годзе?

Зараз Якуб прысеў на парозе беларускай лазьні і гэтак развёўся: — Кінь, Максім, сваю работу і прысядзь тут пры мне! Мы пага-ворым. Я хачу закрануць самае нутро беларускай школьнай спра-вы. Мой суд на гэта я паддаю тва-ей развазе.

Максім аб шуло абапёрся і дадаў: — Добра, кажы ўсё, я слу-хаю.

Якуб гаварыў сваё: — За бе-ларускую школу трэба барацьбы, трэба ахвяр! Гэта справа на тое, што яна раз-два і ўжо скончаная, яна будзе цягнуцца і цягнуцца га-дамі цэлымі. Прайсці можа дзе-сяць гадоў і больш, але нам рук апушчаць няможна. Мы зробім ад-но, хоць і ня ўсё, а пасля нас бу-

Z polskaj palityki

Pajezdka hien. Rydza-Śmihłaha ũ Francyju

Paśla adwiedzinaŭ francuskim hien. Gamelenam Polšcy, ab katorych my ũ swoj čas pisali, adbyłasia apošnimi časami pajezdka ũ Francyju haloŭna ha kamandziera polskaj zbrojnej siły hien. Rydza-Śmihłaha. Hetaja pajezdka hien. Rydza-Śmihłaha ũ Francyju stałaśa pradmietam zacikaŭleńnia ũsich mižnarodnych palityčnych kruhoŭ i ũslaje presy.

Hazety padajuć, što Francyja pryjmała hien. Rydza-Śmihłaha z takoj čeścijaj, z jakoj pryjmajecca tolki prezidenta abo manarcha čužoŭ dziaŭzawu. Pryhetym francuskija dastojniki pakazwali polskim hienerałam wializarnyja swaje ũkrapleńni i wajennyja krepasći z boku hranicy z Niamiečcynej.

Francuskaja presa ab Polšcy.

Z nahody pryjezdu hien. Rydza-Śmihłaha ũ Francyju ũsia francuskaja presa pisala pryjazna i pachwalna nia tolki ab hien. Rydza-Śmihłym, jak ab haloŭnym kamandziera polskaj armii, ale i ab Polskaj dziaŭzawie ahułam. Francuskaja presa na ũsie łady dakazwała, što polskeja zahranicnaja palityka pawinna być zhodna z Francyja.

Cikawy hołas u hetaj sprawie francuskaj kamunistyčnej partyi — orhanu hetaj partyi „Limanite”. Jon źmiaščaje artykuł haloŭnaha sakrataru hetaj partyi Torea pad zahaloŭkam: „Niachaj żywie Polšč”, u jakim miž inšym piša hetak:

„Fakt, što palityčny ład u Polščy jość dawoli daloki ad liberalnaj

Z boku palityčnaha hetyja francuska-polskija haściny majuć wialikaje značeńnie. Aficyjalnyja pawiedamleńni ščiwardžajuć adnaŭleńnie braterstwa francuska-polskaj zbroi i sajuzu.

Pajezdka hien. Gemelena ũ Polšč i hien. Rydza-Śmihłaha ũ Francyju pryčyniłaśa da ũspakajeńnia wajennych nastrojaŭ u Eŭropie.

Hazety padajuć tak-ža, što paśla hetych uzajemnych francuska-polskich adwiedzinaŭ, Polšč maje atrymać ad Francyi wialikuju hrašowuju pażyčku na dezbrajeńnie armii.

Heta ũsio pakazwaje, što francuska-polskaja palityka maje hlybokija i mocnyja suwiazj.

demokracyi i što hien. Rydza-Śmihły akupawaŭ kalis Kijeŭ i baraniŭ ad bałšawickaj armii Wařawu, hety fakt nie pieraskađžaje nam, kali jdzie ab prywitańnie wydatnaha polskaha haścicia ũ Francyi. Pryjaźń da Polščy heta respublikanskaja tradycyja Francyi. Francuskija kamunisty ũwažajuć niezaležnuju Polšč za hwarancyju eŭrapejskaha miru. Dbajuć ab budučyni Francyi, hladzim staranna z sympatyjaj na abaronu Palakoŭ swajho kraju...”

Z hetaha bačym, što francuskija kamunisty wykazwajuć wialikuju pryjaźń da sučasnaha polskaha ũradu i hatowyja da ciesa supracuŭnictwa miž Francyja i Polščaj.

Polskaja presa ab Francyi.

Nie zwažajuć na toje, što čiapierašni francuski ũrad na čale z premieram Blumam heta ũrad „Ludowaha Frontu”, jaki tworac socyjalisty, radykaly i kamunisty, ũsia polskaja presa, jak uradawaja, taksama apazycyjnaja lewaja i prawaja, adnazhodna, z nahody pajezdki hien. Rydza-Śmihłaha ũ Francyju, ab francuska-polskaj pryjaźni piśala wielmi pryčilna.

U hety čas zamoŭkli wytyčki, što Francyja kiruje Kamintern, abo SSSR i pierastali piśac pastrachy, što Francyja sawietyzujecca. Na bačynach polskaj presy pajawiliśa artykuły, prasiaknutyja sympatyjaj da francuzaŭ i francuskaj palityki. Apiswajućy adwiedziny hien. Rydza-Śmihłym francuska premjera Bluma i haścinnaja bankiety pryńačcia francuskimi ũladami hien. Rydza-Śmihłaha, wyjaŭlaśa poŭnaja pašana hetych ũladaŭ i dawier u polska-francuskim supracuŭnictwie.

Adnačasna polskaja presa padala,

Z nutranych nastrojaŭ u Polščy

U praciahu apošnich 2—3 ch mieśiacuŭ adbyłisia demonstracyi amal usich isnujućych polskich palityčnych arhanizacyjaŭ. Špiarša adbyłasia wialikaja demonstracyja „Str. Ludowaha” ũ Nowastelcach. Hetaj demonstracyi pryhladaŭsia asabiśta hien. Rydza-Śmihły, budućy tam na šwiatkawaŭni ũ čeść narodnaha polskaha zmahara. U dzień 15 žniŭnia demonstrawali waŭsiej Polščy: „Str. Ludowe”, „endeki” Ch. D. i NPR. Najpawažniej i najlepš sarhanizawanaj arhanizacyjaj, a tak-ža z najbołšymi ũplywami siarod polskaha šialanstwa pakazałasia „Str. Ludowe”. Endecyja pakazałasia z ahrańčonymi ũplywami siarod drobnaha polskaha mlaščanstwa, kleru i jaho paslušnikaŭ. Ch.D. i N.P.R. uplywaŭ u masach, jak widać z hetych wystup-

leńniaŭ, nia majuć. Starańni sanacyjnych dziejačoŭ prajawić i pakazać swajo značeńnie ũ narodnych masach nie dali pažadanych rezultataŭ.

U niedzielu 6 h. m. PPS abcho-dziła 30 ũhodki swajho zbrojnaha wystupleńnia ũ barońbie za niezaležnaść Polščy, nazwanaha ũ historyi „Krywawaj Sieradoj”. Hadaŭščyna „Krywawaj Sierady” była arhanizawana ũ bołšych haradoch, dzie najbołš robotnikaŭ. Hetaja ũračystaść PPS adbyłasia z wialikim ũčasćciem robotnikaŭ. Umnohich haradoch u demonstracyjnych pachodach brała pa 20—30 tysiać ũčasnikaŭ.

Z hetych demonstracyjaŭ vyhładaje, što čiapier u Polščy najsiłniejšyja palityčnyja arhanizacyi heta „Str. Ludowe” i PPS.

Roznyja wiestki

Ehpt niezaležnaj dziaŭzawaj. 26 VIII. siol. Anhlija pryznała Ehpt niezaležnaj dziaŭzawaj; Anhlija z Ehip-tam zaklučyli ciesaŭ sajuz. Ehpt maje ũwajści ũ Lihu Narodaŭ.

Razdwajeńnie siarod duchawienstwa ũ Hišpanii. Krywawaja Hišpanskaja rewelucyja nia šcichaŭe. Z kožnym dniom lik achwiraŭ pawialič-wajecca. Chatni pažar ništožyć usich i ũsio. ũsia Hišpanija padzieliłasia na dwa miaprymirymyja, boračysja z saboj na žyćcio i šmierć, łahieri: lewy, madrycki ũrad sa staroŭnikami t. zw. „Narodnaha Frontu” i prawy, fašystaŭski. Hety padziel adbiłsia tak-ža i siarod duchawienstwa. Adna častka duchawienstwa, jak naprykład, baskijskija ksiandzy i duchawienstwa inšych nacyjaŭ, stała pa staranie lewaha madryckaha ũradu, jaki zapeŭniaŭe panawolenym narodam aŭtanomiju, dru-haja častka — amal ũsio hišpanskaje duchawienstwa panujućaj nacyl — kastyłcaŭ stał za paŭstancami-fašystymi. Abiedzwie wajujućyja-ž starony žorstka raspraŭlajucca sa swaimi pra-ciŭnikami-duchaŭnikami, biežaščadna rastrelwajućy ich.

Hołas francuskaj chryścijanskaj demokracyi ab adnosinach da Polščy. U Francyi nawat chryścijanskija demokraty ũ suwiezi z niadaŭniaj wi-zytaj hien. Rydza-Śmihłaha ũ Paryży wyskazwajuć swajo žadańnie, kab

što byccam u Polšč maje pryjechać francuski premjer Blum.

Hetymi dniami prybyŭ u Polšč francuski ministar handlu Bastid, jaki nawiazwaje handlowyja znosiny Fran-cyl z Polščaj.

Polšč pryłučyłasia da dziaŭzaŭ, što imknucca sarhanizawać mir u Eŭro-pie na asnowie ũzajemnaj pomačy i kab nie dałučalaśa da bloku fašystaŭskich dziaŭzaŭ, jaki wielmi nie-biašpiečny dla ahułnaha miru ũ świecie.

„Supolny front” u SSSR. U Sawietach paśla trackistaŭskaha pracesu ũ Maskwie nastupaje žmiena dasiuleń-naj taktyčnej linii nutraŭnoj palityki. Pačalośa lahodžańnie: dnosiŭnaŭ pa-miž partyjnymi i biespartyjnymi. „Prawda” u artykule „Partyjnaja i biespartyja” piša, što kožny bałšawik jość dobrym hramadzianinam biaz ũzhladu na toje, ci jon naležyć da partyi ci nie. Rožnica tolki ũ tym, što biespartyjnaja bałšawiki nie paš-pieli jašče ũstupić u partyju, ceniaćy adnak jaje, pastarajucca ũ budučyni ũstupić u rady jaje siabroŭ.

Na wiečnuju ũlasnaść. 1 wie-rašnia siol. ũ Sawietach 134,252 kał-chozy atrymali dziaŭzaŭnyja akty ũlas-naści na wiečnaje walađańnie ziamloj. Dyk niedaloka ũžo i da chutarou...

Wysialeńnie żydoŭ z BSSR. U sioletnim hołdzie z Sawieckaj Bielaru-si maje być wysielena ũ Biro-Bidžan 275 żydoŭskich siemjaŭ — razam 1.109 asob.

Dwa mižnarodnyja kanhresy ũ Brukseli. Na pačatku m-ca wierašnia sioleta ũ Brukseli (Belhija) adbyłsia ũsiašwiatny Kanhres Miru.

Adnačasna adbyłsia tam-ža ũsiašwiatny Kanhres Moładzi, na katorem miž inšym taksama abhawarwalisia sposaby zmahania z wajennymi nastrojemi.

Na kanhresach nia bylo pradstaŭ-nikoŭ z Niamiečcynej, Polščy i Italii.

даць: — Тамаш першы кінуўся ў расказы:

— У нас у школе ўсё добра, але цяжка папольшку вучыцца.

— Ну а йшчэ што ў вас там чуваць? — пытаўся дзецей Якуб далей. Тамаш маўчаў, а гаварылі Гіпаліт і Пётра.

— За тыдзень мы на выцечку па-едзем. Гэта будзе 20 кілямэтраў язды. Паедуць туды самыя толькі гарцэры. Да гэнай выцечкі нам ад-паведна прыгатавацца трэба і з убраньнем і з ядой і трэба грошаў узяць з сабой. Пасьля ў школе на-шай будзе прадстаўленьне. Дзяў-чаты і хлопцы выступаць у кра-каўскіх строях. А найлепш будзе, каб гэныя строі меў кожны сабе свае, бо школьныя і старыя і іх у нас мала. Гэтакі кракаўскі касцюм 9 эл. каштуе. Яшчэ вучыцель нам загадаў купіць цыркелі і нейкія пё-ры да рысаваньня. А ў гэты паня-дзелак мы будзем у школьным садку капаць буракі і морхву.

Ужо было добра позна. Каро-вы былі падоненыя. Дзьве дайніцы малака, чуць на поўныя, стаялі на лаве. Матка цацэла малака. Гэль-ка пільнавала бульбы на прыпеч-ку. Ужо бульба пачынала кіпець. Гэлька трымала прутчак у руках, біла ім па прыпечку і голасна ўсім заяўляла, што бульба ўжо гатовая. Хлапцы, на малака глядзячы, сьлін-ку глыталі. Маці кінулася да печы і кажа: — Нахай пакіпіць яшчэ, я

адцаджу пасьля, гэтак бульба ле-пей уварыцца, бо дрэнна, калі сы-раватую. ды адцадзіш. — Маці з рук у Гэлькі ўзяла гэны прутчак, спробавала ім ці ўварылася буль-ба. Дзеці заслалі стол. Вялізарны саган бульбы ўжо стаяў на лаве і парыўся. Маці разьлівала малако дзецам па паўкубачку і прыказы-вала ім, — хаця-ж вы, дзеці, мяр-куецеся. Вы бульбачкі набярыце ў рот шмат, шмат, а малачком толь-кі бульбачку праганяйце. Вы-ж, дзетачкі, самі ведаеце, што на ўсё нам трэба. А скуль-жа ўзяць, як няма. Цяпер толькі за квартиру ма-лака, як што зловіш, дык і ёсьць, а так, дык скуль ты возьмеш? — Якуб увесь час гэты ўсё маўчаў. Ён слухаў, як Міхалінка распраўля-ла і бачыў, як дзеці яго каля буль-бы завыхаліся.

Цямнела. Нацягаўшыся праз дзень, усіх сон марыў. Вочы ім зьліпаліся. Ужо цэлы дом Сыры-даў спаў без сябе.

Назаўтра была нядзелька. Якуб спаў даўжэй. Дзеці і жонка яго пайшлі ў касцёл раней, на дзе-вятую гадзіну, а ён сам свае ма-літвы адлажыў на пазьней, аж на суму. Якуб цэлай галавой большы ад усіх людзей стаяў у касцэле. Дзеля гэтага ён там і месца не зай-маў першага і надта мала ён сто-ячы маліўся. Схваўшыся пад фі-ляр, або пад хорами, ён кленчыў на адно, або на два калены і гэ-

так шчыра надта маліўся. На яго там у касцэле кожны глядзеў, бо кожны Якуба знаў. Сам ксёндз пробашч заўсёды ведаў, калі Якуб у касцэле на суме, а калі на дзе-вятай.

Якуб маліўся Богу. Ён ўмеў ма-ліцца. У малітве ўся ягоная душа вылівалася перад Богам. Да такой малітвы ён дайшоў практыкай. Раз і другі ён памаліўся добра, дык ужо рэшта пайшла яму куды лягчэй.

Ішла імша, а Якуб усё маліў-ся. Глядзіць ён, аж тут ужо і ксёндз на амбоніі і чытае ён лю-дзям Эванэлію пра дзесяцёх пра-казных. Маланкай Якуба падшыб-нула думка: чамуж-бы гэтак ксён-дзу ня чытаць-бы цяпер Эванэліі пабеларуску, замест чытаць яе па-польску? Па Эванэліі надта рас-цяжна пялі людзі нейкую песню аб „нябескай катвіцы” і бадай ні-чога яе не разумелі. Аж вось і ка-нец песні! Ксёндз пачаў гаварыць навуку. Якубу хацелася, каб ксёндз пачаў славамі: „Браточки Дара-жэнькія”. Але не. Ксёндз гаварыў папольску. Першыя ягоныя словы былі: „Bóg i Ojczyzna”. Якубу ха-целася, каб як уцячы з касцёла, але на яго глядзеў ксёндз проста з амбоніі. Якуб рашыў астацца ў касцэле да канца навукі.

— Бацькі дзяды вашы цяпелі столькі за Польшч, калі іх на Сі-бір ссылалі, а вы цяпер у свабод-най Польшчы ды нейкую Беларусь

выдумліваеце! Ім беларускай шко-лы хочыцца, ім хочыцца белару-скага касцёла! Кароткія вашы да гэтага пыты! Мы паякі за гэта кроў пралівалі, а вы беларусы што?”

На гэтым скончылася казань-не. Тады жывенька Якуб з касцё-ла пабег пад царкву, каб там з Максімам спаткацца. У царкве яш-чэ набажэньства трывалі. Якуб стаў ля плоту і чакаў. З царквы пер-шым выйшаў Максім Забэльскі. — Ну і добра, — уцешыўся Якуб. Яны спаткаўшыся, прывіталіся і за-гаварылі.

— А што чуваць у царкве, — пытаўся Якуб.

— А ўсё старое, — казаў Мак-сім. — Нашага бацюшку ўквалілі заборцы. Ужо каторую нядзелю ён прытыкае ім, што яны мала па-божныя, што да царквы ні хо-дзяць, што нейкай Беларусі да-магаюцца.

Далей гаварыў Якуб. — І на-шага ксяндза ўбалі моцна тутэй-шыя беларусы. Сяньня ён усю на-вуку аддаў беларусам.

— Ну, але нам ужо час на бацькаўскі сход пласціцца. Вун ужо сколькі людзей і з царквы і з кас-цёла выйшла. Пайдзём! — казаў Максім. Яны пайшлі ў школу.

Прышоў на сход і пробашч. З маленькай грамадой кіраўнік школы адчыніў сход.

Пісьмы з вёскі

Патрэба роднай школы.

Бярэзавец, Стаўпецкага пав. Наша вёска вялікая, жыўць у ёй выключна праваслаўныя беларусы. Арганізацыяў беларускіх у нас няма. Ёсць арганізацыя „Пажарная Стража“. Сёлета гэтая арганізацыя ладзіла беларускае прадстаўленне. Ставілі „Птушку шчасця“ і „Пасланец“.

Ёсць у нас 4-тырох аддзелавая школа, але польская. Сьпяраша былі вучыцелька з некуль аж з-пад румынскіх граніц, з якой нашы дзеці не маглі паразумеваць. Цяпер вучыцелька тутэйшая, але таксама дзеці ня могуць сьцяміць польскай навукі. З гэтага ясна, што для нашых дзяцей патрэбная школа ў роднай мове — беларускай.

Васкові.

Галасы з Пастаўскага пав.

Стахаўцы. Слабая сьведасць у нас. Сёлета летам прыяжджаў да нас адзін каапэратар і гаварыў аб каапэрацыі. Гэты каапэратар сьпяраша запытаўся, як гаварыць — пабеларуску ці парасейску. Нашыя беларускія сяляне дамагаліся, каб каапэратар гаварыў пабеларуску, а „маскалі“ трэбавалі гаварыць парасейску. У рэзультатае каапэратар гаварыў парасейску. Трэба адзначыць, што гэтыя „маскалі“ гэта быўшыя „грамадзкія“. Сьвідна чурацца сваёй мовы! Мы мусім цаніць беларускую мову і ўсё добрае на сьвеце. Прасьвячаймась і ўсьведамляймась!

М. А.

Чарэмшычы. Нашая вёска пачынае ўсьведамляцца. Сяляне цікавяцца беларускай газэтай і кніжкай. Але бада сьлянам з недаручаньнем газэт. Падаю прыклады: сёлета я атрымаў толькі 11 нумароў „Бел. Крыніцы“, а яна выйшла ўжо больш 20 разоў. Пойдзеш на пошту, там кажуць, што газэта прыходзіць акуратна і акуратна аддаюць яе з пошты солтысу. Солтыс кажа, што ён ніяк ня можа спраўдзіць, хто ад яго забірае газэты і гэтак ня кожны нумар даходзіць да чытача. Сяляне дамагаюцца, каб солтыс даручаў газэту акуратна.

Чытач „Бел. Кр.“

Залезьнікі. У нашу вёску прыйшла родная газэта „Бел. Крыніца“. Сяляне пачалі чытаць і палюбілі яе. Чытаючы сваю газэту, сяляне пачалі аб іншых справах гаварыць і пачалі ўсьведамляцца. Моладзь нашая яшчэ цёмная і смаку асьветы не каштавала. Яна най-

больш займаецца п'янствам і гульнёй у карты. Пасьля п'янства бываюць і разбоі, а ў канцы буяны — трапляюць у вастрог. Словам, ня культурна забавляецца моладзь.

Моладзь, вызваляйся з цемры — ня пі гарэлкі, жыві суладна, чытай кніжкі і газэты!

Залезьнікі.

Занарач. У нас на Спаса бы-вае заўсёды фэст. Быў фэст і сёлета. Народу было зыйшоўшыся адусюль. Была зыйшоўшыся і моладзь. І што-ж, напіўшыся самагонкі, пачалі біцца. Пабіліся, акрываліся і пасьля разыйшліся.

Сумна глядзець на гэтыя дзікія паступкі. Моладзь, сьвідна гэтак паступаць! Трэба нашай моладзі асьветы, бо інакш з яе ня будзе людзей, а будуць дзікуны. М.

Адкрытае пісьмо.

Старыныцы. Вяліка-Бераста-віцкай вол. Мы моладзь вёскі Старыныцы, заяўляем, што ня маем сваёй арганізацыі і ня маем ніякага культурна-асьветнага гуртка, а дзеля гэтага адчуваем заняпад культурнага жыцця. Мы хочам мець сваю беларускую культурна-асьветную арганізацыю і хочам асьветы ў роднай мове. Мы ўжо прабавалі залажыць арганізацыю, але не ўдалося. Цяпер мы дамагамся сваёй арганізацыі і просім памагчы нам яе залажыць.

Старыныцы.

Наш каапэратыў.

Шымкі, Ялаўскай вол., Ваўкавыскага пав. Нашая вёска вялікая, мае 140 двароў. Людзі нашыя хоць і бедныя, але ня дзікія і патрабуюць жыць культурна. У вёсцы паўставалі адна за другой прыватныя крамы, але нястача гандлёвай ар'ентацыі ў нашых сялян не памагала разьвіцьцю гандлю і крамы ліквідаваліся. Пачалі закладаць па вёсках крамы фахоўцы-гандляры жыды, залажылі і ў нас. Праз 7 гадоў разьвіваліся ў нашай вёсцы жыдоўскія крамы сьведмайшых сялян пачалі гаварыць аб патрэбе каапэратыву і ўсе іх паслухалі. Зрабілі агульны вясковы сход і паставілі залажыць каапэратыў у вёсцы. Паставілі і зрабілі. Каапэратыў пачаў дзейнічаць ад новага 1936 году і добра разьвівасца. Дзякуючы ўмеласьці ў гандлі С. Паленіка, каапэратыў хутка здабыў давер і сяляне пачалі складаць у каапэратыў нават свае дробныя ашчаднасьці. Гэткая сялянская

ашчаднасьці каапэратыў мае на суму 1567 зл. 75 гр. Наш каапэратыў даў пазычку малочнаму каапэратыву, каб той лепш разьвіваў сваю дзейнасьць.

Сяляне Беларусы, бярэцеся за каапэрацыю! Добра зарганізаваны і добра кіраваны каапэратыў у сялянскім жыцці робіць чуды — каапэратыў падмае гаспадарчую культуру і ўзбагачае ўсіх разам.

Шымкі.

Z wiaskowaha żyćcia.

Turhieli, Wil.-Trockaha paw. U ciężkich warunkach żywie ciąpię nasz sielanin. Bolšać haspądarak heta pa 2 dziesiaciny ziemi, siarednija haspadarki majuć pa 5 dziesiacin, a chto maje 10 dziesiacin, toj ličycca bahatym. Ziemia u našych wakolicach nia rońnaja — miastami harystaja i piaskawaja; harystaja ziemia pieraważna wiaskowaja, a u pryhożych dalinach razlahajucca dwary pa-noi-abšarnikaŭ, jakija kala nas pa nacyjanalności abo palaki, abo maskali. Bielaruśaŭ abšarnikaŭ kala nas nia čuwać.

Narod u našych wakolicach ciemnowaty. Sielanskija dzieci ŭ siarednich i wyżejšych školach nia wuča- ca. Pačatkawaja školy ŭ nas pieraważna 4 ch addzielawaja i ŭsie polskija. Naŭja, bielaruśkija dzieci cho- dziać u hetyja školy pa 7 hadoŭ i mnohija dobra čytać nia ŭmiejuć. Dzie- la hetahastarejšyja da školy nia majuć dawieru i da ŭsialakaj školnaj sprawy adnosiacca niaprychilna.

Prycisnuty horam sielanin šuka- je żyćciowaj radaści ŭ samahoncy. Za samahonku sielanie jduć u wastroh, nia tolki mužčyny, ale i žančyny, ad- nak robić i pić samahonki nie pier- stajuć. Bywaje i jašče horš: za harel- ku adny druhim razbiwajuć halowy.

Ksiądz na narod amal nia ma- juć upływu. Jany trymajućsia śla- chockeści i zmahajućsia z bielaruś- kim adradźenskimi ruchami stajać ad- narodu daloka. Ksiądzouški upłyŭ praz tarcijarak na narod nia dziei- ć.

U našaj wakolicy jość bielaruśka- ja arhanizacyja — Hurtok Biel. Inst. Haspad. i Kultury, jaki šmat maje pracy ŭ baroćbie z ciemnotoj i nia- świedamiasćja. Praca hetaja adnak wiadoŭnaje — u tych wioskach, dzie šyrycca bielaruśkaja świedamiasć, pa- dymajecca i ahułny ŭzroŭnik kultury.

Hetak żywie našaja bielaruśkaja wioska kala Wilni i ŭsio čaka- je niej- kaj pieramienu...

W. K.

Mur-Aśmianka, Aśmianskaha paw. Padzielił ŭ nas serwitut, siela- nie atrymali treciuju daść serwitutu blaz lesu — pasiekl. Pośla hetaha tre- ba najmać pašu ŭ dware. Naniali i za- płacili 120 zł., a paśla nas naniala

Z Wilni

„Przegląd Wileński“. Dawied- wajemśia, što red. L. Abramowič paś- la doŭhaja i ciażkoj chwary na zda- roŭi papraŭlajecca i chutka ŭžo pry- stupić da wydania čarhowaha nume- ru „Przeglądu Wileńskiego“. Żadajem jamu pamysłać ŭ dalejšaj pracy.

„W obronie pokoju“. Pad het- kim zahaloŭkam wyjšła ŭ žniŭni sio- leta ŭ Wilni adnadnioŭka, pryświeča- naja Miżnarodnamu Pacyfistyčnamu Kanhresu, jaki adbyŭsia sioleta na pa- čatku wieraśnia ŭ Brukseli. U hetaj adnadnioŭcy pobać z hałasami pol- skaha hramadźanstwa ŭ sprawie miru padadzienny tak-ža i hałas pradaŭni- koŭ bielaruśkaha hramadźanstwa.

Zakryli. Pastanowaj Akružnoha Sudu zakryty hazety: „Karta“ i żydoŭ- skaja „Etinden“.

Выйшаў з друку і прадаецца ўло- жаны С. Паўловічам новы беларус- кі ілюстраваны лемантар пад наз.

„Першыя Зерняткі“

беларуская грамадка для хатняга навучання. З многімі малюнкамі У. Паўлюкоўскага, Я. Драздоўча і іншых. Выданыя Я. Малецкага. Бачын 96, фармат 8°. Ёсць гэта прыгожая кніжка для дзяцей і старэйшых. Купіць можна ў кожнай беларускай кнігарні ў Вільні і на правінцыі. Цана пры выпісваньні з перасылкай: да 10 экз. па 50 гр., ад 10 да 20 — 45 гр., ад 20 да 50 — 40 гр., ад 50 і ўзвыш — 35 гр.

Галоўны склад: Беларуская Кнігар- ня „Пагоня“ Вільня, Завальная 1.

i susiedniaja wioska hetuju pašu. Ukancy Ziemirolbski Bank pradaŭ hetuju ziarnu. Sielanie pačali ad dwa- ra damahacca zworotu hrośaj. Abšar- nik ablacaje hrośy addać, ale i ci- pier abiacaje.

Ad 1934 h. da traŭnia siol. nia bylo ŭ nas pošty. Ciąpię pošta jość, ale „Bielaruśkaj Krynicy“ trudna da- stać, bo jana nie dochodzić.

Naŭja čytać „Biel. Krynicy“ niechaj pojduć na poštu i zajawiać, kab z pošty ichniaj karespandencyi nikomu nie addawali i jany buduć pa swoju karespandencyju sami prycho- dzić, abo buduć prysylać swaich da- wieranych ludziej.

Баўтручонак.

Пачаў ён: — У нас мусіць быць супрацоўніцтва бацькоў са школай. Як гэта ў нас будзе, тады між намі завяжацца вузёл еднасьці, мы лепш пазнаем адны другіх і гэтым мы ў навучы больш паможым. Я абвяс- чаю ўсім, каб вы, бацькі, рэгулярна хадзілі на бацькаўскія ў школу сходкі, каб ня было так ніколі, як сяньня — я адкрываю сабраньне, а бацькоў нікога няма! Далей, слу- хайце другой справы: помніце ўсе, што ў нашай вёсцы ёсць толькі адна і то польская школа, а не якая іншая, дык гэта ведайце, што як дзіця ваша прыходзіць у школу, то я вымагаю, каб яно і на паўзах гаварыла толькі папольску. А трэ- ця рэч — можа хто з вас захоча да таварыства будоўлі польскай школы запісацца і на гэта малень- кую сваю ахвяру зложыць, дык я цяпер тут упішу вас, а грошы, дык вы пасьля заплаціце.

Скрануўся з месца Максім За- бельскі. Убачыўшы гэта вучыцель, гаварыў далей.

— Чужую агітацыю мы выга- нем з нашай вёскі! — Зачырванеў- шыся вучыцель прысеў.

Пасьля вучыцеля ўстаў ксёндз і гэты вась як заехаў:

— Усе мы тут свае і пагавары- м з сабой мы сьмела можам. Ужо мы ведаем, хто такі бальш- віцкі маскаль, ад нас ён ужо далё-

ка і каб сюды ён больш не вярнуў- ся! Цяпер нам свабодна, адкрыта на сваім польскім загоне!

На гэта Максім закрунуў Яку- ба каленам і ціхенька прашаптаў яму ў вуха:

— А што, чуеш, як запяў твой ксёндз?

— А як-жа! — адказаў Якуб. — Гэтых ягонных баяк мне ўжо аж слухаць абрыдла. Ён з гэтым усю- ды вылазіць і ў школе і ў касцье- ле. Гэта ў яго мусіць важнейшая рэч, як само Евангелле. Але пача- кай, што ён будзе гаварыць далей?

Але польскі ксёндз не гаварыў больш нічога. Ён цяпер толькі гла- дзіў сваю лысіну, бо быў, як кале- на, лысы. Таўсты і здаравенны; ён шыбка дыхаў і на людзей пазіраў вачыма, што чалавека прабіваў. Другі вучыцель запрашаў прысут- ных, каб яны высказывалі свае думкі. Падняўся Максім Забельскі.

— Грамадзяне! — казаў ён, — мы, беларусы, на школу глядзім: зу- сім інакш, як вы палякі. Гаворачы выразней, як неба да зямлі непа- добнае, так непадобна на школу нашы паглядзі з вашымі. У нашай вёсцы вы хочаце польскай школы, а мы беларускай. Нас болей, а вас меней. Вы ня ўступіце нам, а мы ня ўступім вам. У гэтай справе мы з вамі ніколі не пагодзімся. Мы заўсёды бароцца будзем за нашу

родную беларускую школу. Ужо мы даўно на гэта падалі дэклара- цыі школьнаму інспэктару! — Мак- сім Забельскі быў яўна ўзрушаны, але сеў і больш не адзываўся.

Ня вытрываў і Якуб. Ён устаў і кажа:

— У глыбокую школьную па- літыку я тут не заходжу. Я толькі адно хачу падчыркнуць, каб зьмен- шыць як нам школьныя падаткі. Яны вельмі нам дакучаюць. На ўсё грош як дай, дык дай! Вам добра выдумліваць усё гэта, але бацьком- скуль узяць грошы, калі ў нас усіх хоць запалі, дык ня трэсьне.

Сабраньне скончылася. Ксёндз сьмяяўся і выходзіў з вучыцелем на вуліцу. І Якуб з Максімам вяр- таліся да хаты.

— Брат ты мой, Максім, ну і даў ты ім добра! — казаў Якуб. — Ты ім проста з мосту, але і скуль у цябе такая адвага ўзялася? Я і то не хацеў гэты раз з імі вельмі аб- рыджацца.

Яны замоўклі, а дайшоўшы да вёскі прысталі. Да іх прылучыўся яшчэ адзін кумпан, храмы і сьляпы на адно вока Вінцук, але беларус- моцны. Гэтых трох мужчын села пад хату Максіма Забельскага і раз- глядаліся па вёсцы тое-сёе гаворачы.

— Харошая восены! — казаў Максім. — Яна даўно была такая.

— Ці вы, гаспадары, ужо лён паслаі? — пытаўся Максім.

А восенскае сонца хоць пад- вечар, але прыпала. Цёплы, як сярэд лета, павяваў вецярок. Уся вёска буда высыпалася на вуліцу. І каго там ня было? — Маладзіцы, мужчыны, маладзеж і дзеці. Было тут сьмеху і вясёласьці ўдоль.

Якуб з Максімам і тут гавары- лі пра беларускую школу.

— А якіх-жа вучыцеляў яны прысылаюць нам! — казаў Якуб. — Тутэйшых нашых беларускіх, дык сусім мала. Большасьць з іх адне- куль далёку, й што пабеларуску ані слоўца ня ўмеюць!

— Гэта ясна — казаў Максім. Трэба шукаць выхад. Ня вучаць нашых дзяцей пабеларуску ў шко- ле, дык пабеларуску сваіх дзяцей мы будзем вучыць у сваёй хаце са- мі! Купляем лямантары і пачынаем работу. Гэта рабіць, дык нам ніхто не забароніць!

— Так, так — падхпіў Якуб і многія іншыя.

Вечарэла. Сонца ўжо заходзі- ла. Вуліца апусьцела.

К а н е ц.

БЕЛАРУСЫ! Падтрымлі- вайце сваю прэсу. Выпісвайце най- старэйшую беларускую газэту „Беларускую Крыніцу“